



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2136/11 - 2019 අගෝස්තු මස 13 වැනි අඟහරුවාදා - 2019.08.13

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

2019 මහියංගණ ඇසළ උත්සවය

362 අධිකාරය වූ වන්දනා ගමන් ආඥාපනතේ පළකර ඇති 1948 සැප්තැම්බර් 10 දාතම අංක 9902 ගැසට් පත්‍රයේ ද, 1951 අගෝස්තු 17 දාතම අංක 10283 ගැසට් පත්‍රයේ ද 1955 මාර්තු 25 දාතම අංක 14778 ගැසට් පත්‍රයේ ද, 1967 ජුනි 09 දාතම අංක 14752 ගැසට් පත්‍රයේ ද පළ වූ මහියංගණ වන්දනා ගමන් පිළිබඳ ව්‍යවස්ථාව ද, 1992 අංක 58 දරන බලතල පැවරීම් (ප්‍රාදේශීය ලේකම්වරුන්) පනත අනුව ද, මහියංගණ ප්‍රාදේශීය ලේකම් දිසානායක මුදියන්සේලාගේ නිමල් දිසානායක වන මා වෙත පැවරී ඇති බලතල අනුව 2019 මහියංගණ ඇසළ උත්සව කඳවුර සම්බන්ධයෙන් පහත සඳහන් නියෝග පනවමි.

01. 2019 අගෝස්තු මස 30 වන දින මහියංගණ ඇසළ උත්සවය ආරම්භ වී, 2019 සැප්තැම්බර් මස 14 දින දිග කැපීමෙන් පසු අවසන් වන බව දැනුම් දෙමි.
02. මහියංගණ - බිබිල මහා මාර්ගයේ කි.මී. 37 කණුව සිට මහියංගණ ජාතික පාසල ඉදිරිපිට පිහිටි 1/39 බෝක්කුව දක්වා ද, මහියංගණ රෝහල ඉදිරිපිට ඔරලෝසු කණුව අසලට වැටෙන මහියංගණ, මීගහකිවුල මාර්ගය හා නව මාර්ගය අතර සේවා මාර්ග මැදිව පිහිටි භූමි භාගය වන්දනාකරුවන්ට ලැඟුම් සඳහා වූ කඳවුර භූමිය වශයෙන් නම් කරමි.
03. විහාර මළුව, බෝමළුව, දේවාල භූමිය, පල්ලේ වීදිය යන ස්ථානයන් හා ඒ අවට භූමි භාගවල ආහාර පිසීම තහනම් කරමි.
04. මැද වීදියෙහි වෛත්‍යයට මුහුණලා ඇති බිම් තීරුවෙහි හා මකර තොරණට වම් පසින් පිහිටි බිම් තීරුවෙහි ප්‍රාදේශීය ලේකම්/කඳවුර භාර නිලධාරී විසින් නිකුත් කරන ලද බලපත්‍ර මත මල්, සුවඳ කුරු, ඉටි පන්දම්, කපුරු, භාර ඔප්පු කිරීම සඳහා අවශ්‍ය රූප සහ පූජා භාණ්ඩ විකිණීම සඳහා අවසර දෙමි. ඉහත භාණ්ඩ විකිණීම ස්ථීර ගොඩනැගිලි 17 තුළ හැර ඉතිරි කොටසේ වෙළඳාම් කිරීම සඳහා වෛත්‍යයට මුහුණලා ඇති බිම් තීරුවෙන් ඔබ්බට මෙයින් අවසර දෙමි.
05. මෙකී ඉහත දෙවන වගන්තිය සඳහන් කඳවුරු භූමියේ ප්‍රාදේශීය ලේකම්ගෙන්/කඳවුරු භාර නිලධාරීන්ගෙන් ලබාගත් බලපත්‍ර පිට සාදන ලද තාවකාලික ගොඩනැගිලිවල හා දූතට ඉදිකර ඇති ස්ථීර ගොඩනැගිලි 24 හි වන්දනාකරුවන්ට කැම බීම බෙදාදීම සඳහා හෝ විකිණීම සඳහා ද වෙනත් වෙළඳ භාණ්ඩ විකිණීම සඳහා ද අවසර දෙමි. බස්නායක නිලමේතුමා විසින් දැන්වීමකින් ප්‍රසිද්ධ කර ඇති පෙරහැර ගමන් මාර්ගවන පල්ලේ වීදිය, මැද මාවත, දුටුගැමුණු විශ්‍රාම ශාලා මාවත, අම්මැඩිල්ල



පාර, බදුල්ල-මහියංගණ ප්‍රධාන පාර, බෝධිමළුව මාවත, සංඝාවාසය ඉදිරිපිට පාර යන මාර්ගවල දෙපස ඇති වතුර බැස යන කාණුවේ සිට අඩි 20ක් ඔබ්බෙන් පිහිටි ප්‍රදේශය වෙළඳාම් කටයුතු සඳහා වෙන්කරමි.

06. සංඝමිත්තාරාමය අසල ඔරලෝසු කණුවේ සිට බදුල්ල ප්‍රධාන මාර්ගයේ මකර තොරණ දක්වා දෙපස හා ස්ථිර වෙළඳසැල් ඉදිරිපිට වෙළඳාම් කිරීම තහනම් කරමි.
07. ඉහත අංක 04, 05 වගන්තිවලින් නියම කර ඇති පරිදි හැර, කඳවුර භූමිය ඇතුළත අන් කිසිම ස්ථානයක තාවකාලික වෙළඳකුටි ඉදිකිරීම හා ජංගම වෙළඳකුටි මගින් වෙළඳාම් කිරීම හා පන්සල ඇතුළත කොටස එනම් ගඟවට පාර දෙපස තාවකාලික කඩ ඉදිකිරීම සම්පූර්ණයෙන් තහනම් කරමි.
08. ප්‍රධාන මාර්ගයේ පුද්ගලික වාහන නතර කිරීම තහනම් කරමි. බයිසිකල් හා කරත්ත ඇතුළුව සියලුම රථවාහන මගෙන් හෝ කඳවුර භාර නිලධාරී තැනගෙන් බලපත්‍රයක් නොමැතිව කඳවුරු භූමියට ඇතුළු කිරීම තහනම් කරමි.
09. මහියංගණ - බිබිල මාර්ගයට මුහුණලා ඉදිකර ඇති වාහල්කඩ අසලින් පූජාභූමියට ඇතුළුවන මාර්ගය, මහියංගණ-මීගහකිවුල පැරණි මාර්ගය, පූජා භූමියට ඇතුළුවීමට ඇති ප්‍රධාන පිවිසුම් මාර්ගය, රෝහල ඉදිරිපිට ඇති ඔරලෝසු කණුව අසලින් ඇති මාර්ගය සහ මහියංගණ ජාතික පාසල ඉදිරිපිට ඇති 1/39 බෝක්කුව අසලින් ඇති මාර්ගවලින් කඳවුරු භූමිය තුළට වාහන අවසර පත්‍රයක් රහිතව කිසිම වාහනයක් ඇතුළු කිරීම තහනම් කරමි.
10. රිදිකොටලිය පාලම සිට සංඝමිත්තාරාමය දක්වා වූ මහියංගණ-බදුල්ල මාර්ගයෙහි දෙපස වෙළඳුම් කිරීම සඳහා දැන්වීම් ප්‍රසිද්ධ කොට බිම් කොටස් බදු දීම ආරක්ෂක හේතූන් සැලකිල්ලට ගෙන මෙම වසර තුළ සම්පූර්ණයෙන් අත්හිටුවමි.
11. රෝහල ඉදිරිපස භූමියේ තාවකාලික කඩ දැමීම තහනම් කරමි.
12. බද්දට ගන්නා ලද වෙළඳ බිම්වල ඉදි කරනු ලබන තාවකාලික ගොඩනැගිලි සෞඛ්‍ය දෙපාර්තමේන්තුවේ උපදෙස්වලට අනුකූල විය යුතුය. මා විසින් නියම කරනු ලැබුවහොත් සෑම වෙළඳසැලක් අසලම වැසිකිලි 01ක් හෝ 02ක් ඉදිකළ යුතුය. බිම් කොටස් බදු ගන්නා වෙළෙන්දන් විසින් ඇසළ උත්සවයෙන් පසු තමන්ගේ තාවකාලික ගොඩනැගිලි ඉවත් කර ගැනීමෙන් පසු කඳවුර භූමිය තුළ පොලිතින් ඇතුළු සියලුම අපද්‍රව්‍ය එකතු කර මහජන සෞඛ්‍ය පරීක්ෂක මහත්වරුන්ගේ උපදෙස් පරිදි ඉවත් කළ යුතුය.
13. කිසිවකු විසින් ප්‍රාදේශීය ලේකම්තැනගෙන් අවසර ලබාගෙන මිස, විදියක් වශයෙන් පාවිච්චි කරන්නා වූ හෝ වෙන්කර තබන්නා වූ හෝ යම් බිමක් හෝ කඳවුරු ප්‍රදේශය තුළ ගං ඉවුරු මෙන් සෑදී තිබෙන්නා වූ යම් බිමක් ඇසුරු කරගෙන මඩුවක් හෝ යම්කිසි අන්දමක ගොඩනැගිල්ලක් ඉදිකිරීම හෝ විශාල කිරීම නොකළ යුතුය.
14. පෙරහැර නැරඹීම සඳහා මුදල් අයකර ආසන සැපයීම සපුරා තහනම් කරමි.
15. මාගෙන් ලබාගත් අවසර පත්‍රයක් නොමැතිව කඳවුරු ප්‍රදේශයේ කිසිම ගොඩනැගිල්ලක් ඉදිකිරීම තහනම් කරමි.

15 ව්‍යවස්ථාව

- (අ) කිසිවකු විසින් ප්‍රාදේශීය ලේකම්තැනගෙන් අවසර ලබාගෙන මිස, විදියක් වශයෙන් පාවිච්චි කරන්නා වූ හෝ වෙන්කර තබන්නා වූ හෝ යම් බිමක් හෝ කඳවුරු ප්‍රදේශය තුළ ගං ඉවුරු මෙන් සෑදී තිබෙන්නා වූ යම් බිමක් ඇසුරු කරගෙන මඩුවක් හෝ යම්කිසි අන්දමක ගොඩනැගිල්ලක් ඉදිකිරීම හෝ විශාල කිරීම නොකළ යුතුය.
- (ආ) රතිඤ්ඤ වෙඩි ආදිය ප්‍රදේශය තුළ පත්තු කිරීම තහනම් ය.
- (ඇ) ප්‍රාදේශීය ලේකම්ගේ බලයලත් නිලධාරීගේ අනුමැතිය නොමැතිව කිසියම් තැනැත්තකු විසින් කඳවුරු ප්‍රදේශය තුළ ටිකට්පත්, කොඩි විකිණීම හෝ වෙනත් අන්දමක කුමන කාර්යයක් සඳහා හෝ දායක මුදල් එකතු කිරීම නොකළ යුතුය.

දිසානායක මුදියන්සේලාගේ නිමල් දිසානායක,
ප්‍රාදේශීය ලේකම්,
මහියංගණය.

2019 මහියංගණ ඇසළ උත්සවය

362 අධිකාරය වූ වන්දනා ගමන් ආඥාපනතේ පළකර ඇති 1948 සැප්තැම්බර් 10 දාතම අංක 9902 ගැසට් පත්‍රයේ ද, 1951 අගෝස්තු 17 දාතම අංක 10283 ගැසට් පත්‍රයේ ද, 1955 මාර්තු 25 දාතම අංක 14778 ගැසට් පත්‍රයේ ද, 1967 ජූනි 09 දාතම අංක 14752 ගැසට් පත්‍රයේ ද පළ වූ මහියංගණ වන්දනා ගමන් පිළිබඳ ව්‍යවස්ථාව ද, 1992 අංක 58 දරන බලතල පැවරීම් (ප්‍රාදේශීය ලේකම්වරුන්) පනත අනුව ද, මහියංගණ ප්‍රාදේශීය ලේකම් දිසානායක මුදියන්සේලාගේ නිමල් දිසානායක වන මා වෙත මෙහි පහත සඳහන් ස්ථාන වන්දනාකරුවන්ට කැම බිම බෙදා දීම සඳහා හෝ විකිණීම සඳහා වෙන් කරමි.

- (අ) මහියංගණ - බිබිල පාරේ කි.මී. 37 සිට ජාතික පාසල ඉදිරිපිට ඇති 39/1 බෝක්කුව දක්වා ඇති ස්ථීර හා තාවකාලික ගොඩනැගිලි.
- (ආ) මහියංගණ - මීගහකිවුල පැරණි මාර්ගයේ රෝහල ඉදිරිපිට ඔරලෝසු කණුව දක්වා ඇති මාර්ගය දෙපස ඇති තාවකාලික හා ස්ථීර ගොඩනැගිලි.
- (ඇ) කඳවුරු ප්‍රදේශයේ වන්දනාකරුවන් සඳහා ලැබුම් පිණිස වෙන් කර ඇති පිට්ටනියේ මාගෙන් ලබාගත් බලපත්‍රයක් මත සාදන ලද තාවකාලික ගොඩනැගිලි.

ඉහත සඳහන් ස්ථාන හැර කඳවුරු ප්‍රදේශය ඇතුළත අන්කිසි මොනයම් ස්ථානයක හෝ බිමක් බෙදාදීම තහනම් වේ.

දිසානායක මුදියන්සේලාගේ නිමල් දිසානායක,
ප්‍රාදේශීය ලේකම්,
මහියංගණය.

2019 අගෝස්තු මස 08 වැනි දින,
මහියංගණ ප්‍රාදේශීය ලේකම් කාර්යාලයේදී ය.

08 - 987